

Həyata keçirdiyi düşünülmüş və uzaqgörən inkişaf strategiyası ilə Azərbaycanı regionun aparıcı gücünə, dünyanın nüfuzlu dövlətlərindən birinə çevirən Prezident İlham Əliyev eyni zamanda Cənubi Qafqazda sülh və sabitliyin əsas memarı kimi çıxış edir.


Onun ədalətə, beynəlxalq hüquqa və qarşılıqlı hörmət prinsiplərinə sükənən siyasəti artıq global miqyasda qəbul olunur və yüksək qiymətləndirilir. Təsadüfi deyil ki, bu siyasi kurs dünyanın aparıcı gücü olan Amerika Birləşmiş Ştatları tərəfindən də açıq şəkildə dəstəklənir.

Dövlət başçısının məqsədyönlü fəaliyyəti nəticəsində Azərbaycan tarixinin hər yeni mərhələsi daha parlaq uğurlarla zənginləşir, milli salnaməmizə mühüm hadisələr yazılır. Fevralın 10-da Bakıda imzalanan "Azərbaycan Respublikası Hökuməti ilə Amerika Birləşmiş Ştatları Hökuməti arasında Strateji Tərəfdaşlıq Xartiyası" bu baxımdan xüsusi əhəmiyyət kəsb edən tarixi hadisə kimi yadda qaldı. Bu sənəd yalnız iki ölkə arasında münasibətlərin yeni mərhələyə yüksəlməsi deyil, həm də regionun gələcək taleyinə təsir göstərən biləcək mühüm siyasi hadisədir.

Liderlik nümunəsi

ABŞ-Azərbaycan münasibətlərinin ən yüksək səviyyəyə çatması, dinamik inkişaf xətti üzrə irəliləməsi və yeni hədəflərə doğru istiqamətlənməsi təkcə ölkəmiz üçün deyil, bütövlükdə Cənubi Qafqazda sabitliyin möhkəmlənməsi baxımından vacib əhəmiyyət daşıyır. Bu realıq isə Prezident İlham Əliyevin humanist dəyərlərə əsaslanan, sülhü təşviq edən və ədaləti prioritet sayan siyasətinin nəticəsidir. Prezident İlham Əliyevin liderliyi ilə yürüdülməyən bu düzgün siyasi xətt beynəlxalq aləmdə də yüksək rəğbətlə qarşılınır.

Fevralın 10-da Prezident İlham Əliyev və ABŞ-nin vitse-prezidenti Cey.Di.Vens mətbuata bəyanatlarla çıxış edərkən Ağ Evin təmsilçisinin səsləndirdiyi fikirlər bunun bariz göstəricisi oldu: "Hazırda sülh sazişi baxımından düşünürəm ki, Prezident Əliyev həqiqətən böyük təşəkkürə layiqdir... Düşünürəm ki, gələcəkdə bir vaxtlar



Cey.Di.VENS: “Prezident Əliyev həqiqətən böyük təşəkkürə layiqdir”

yalnız mübarizə və münaqişə olan yerdə əmin-amanlıq yaranacaq. Bu, Prezident Əliyevin liderliyinin və rəhbərliyinin bariz nümunəsidir".

ABŞ rəsmisinin bu sözləri Azərbaycan Prezidentinin sülh prosesində oynadığı rola verilən açıq və yüksək qiymət kimi diqqət çəkdi.

Ümumiyyətlə, ölkəmizdə rəsmi səfərdə olan vitse-prezident Cey.Di.Vens Prezident İlham Əliyevin şəxsi liderlik keyfiyyətlərini dəfələrlə vurğuladı: "Enişdən əvvəl işçilərimə deyirdim ki, Prezident Tramp kimi Prezident Əliyev də dünyada türklər və israililər ilə həqiqətən yaxşı münasibətlərə malikdir...

...Ölkə başçısı həqiqətən cəlbədicidir. Mən təsdiqləyə bilərəm ki, o, çox cəlbədicidir".

Təkcə Cey.Di.Vens deyil, nüfuzlu dünya liderlərinin əksəriyyəti Prezident İlham Əliyev haqqında hər zaman yüksək fikirlər səsləndirirlər. ABŞ kimi nəhəng ölkəyə rəhbərlik edən Donald Trampın şəxsən Prezi-

dent İlham Əliyevə olan səmimi dostluq münasibəti və onun barəsində yüksək fikirdə olması da bu mənada xüsusilə diqqətçəkəndir.

Ötən il avqustun 8-də Vaşinqtonda Azərbaycan-Ermənistan sülh sazişinin mətni paraflanarkən ABŞ Prezidenti Donald Trampın ölkəmizin rəhbərinə xitabən səsləndirdiyi, "Siz güclü və ağıllı insansınız" fikirləri də bunun təsdiqidir.

Donald Trampın Prezident İlham Əliyevə nümayiş etdirdiyi xüsusi rəğbət və səmimi münasibət Azərbaycan liderinin beynəlxalq nüfuzunun göstəricisidir. Ümumiyyətlə, Vaşinqtona səfər zamanı yüksək səviyyəli qarşılanma, səmimi dialoqlar, keçirilən görüşlər və Ağ Evin rəmzi açarının təqdim olunması dövlətimizin başçısına olan global ehtiramın təzahürü idi.

Sülh naminə

ABŞ Prezidentinin Bakının sülh təşəbbüslərini dəstəkləməsi, regionda normalaşma prosesinə verdiyi töhfə

də mühüm məqamdır. Keçən il iyulun 19-da Xankəndidə keçirilən III Şuşa Qlobal Media Forumunda Prezident İlham Əliyev Donald Trampın beynəlxalq təhlükəsizlik məsələlərinə xüsusi önəm verməsi ilə yanaşı, Cənubi Qafqazdakı vəziyyəti də diqqətdə saxladığını vurğulamışdı. ABŞ liderinin həmin çıxışı özünün "Truth" sosial şəbəkə hesabında paylaşması isə bu münasibətlərin səmimiyyətini və qarşılıqlı hörməti bir daha təsdiqlədi.

Prezident İlham Əliyevin Donald Trampın rəsmi dəvəti ilə Vaşinqtona səfəri həm ikitərəfli əlaqələrin dərinləşdirilməsi, həm də regionda dayanıqlı sülhün təmin olunması baxımından mühüm siyasi hadisə kimi qiymətləndirildi.

Bu gün Cənubi Qafqazda silahların susması, qarşıdurmanın aradan qalxması, əməkdaşlıq imkanlarının yaranması məhz Azərbaycan liderinin qətiyyətli və prinsipial siyasətinin nəticəsidir. Keçən il sentyabrın 23-də

Nyu Yorkda BMT Baş Assambleyasının 80-ci sessiyası çərçivəsində keçirilən rəsmi qəbul zamanı Donald Tramp Prezident İlham Əliyev barədə dedi: "Mən Sizinlə həqiqətən fəxr edirəm. Siz çox gözəl insansınız".

Dünyanın aparıcı dövlətinə rəhbərlik edən bir şəxsin bu cür səmimi və yüksək fikirlər səsləndirməsi, şübhəsiz ki, həm İlham Əliyev şəxsiyyətinə olan ehtiramın, həm də onun global sülh naminə atdığı addımların beynəlxalq miqyasda qəbulunun göstəricisidir.

Bakıda Prezident İlham Əliyevin ABŞ-nin vitse-prezidenti Cey.Di.Vens ilə geniş tərkibdə görüşündə Ağ Ev təmsilçisinin, "Prezidentimiz Sizə öz salamlarını, xoş arzularını çatdırır və tərəfdaşlığınız üçün Sizə minnətdardır. Azərbaycan və Ermənistan arasında Prezident Trampın vasitəçilik etdiyi sülh razılaşması düşünürəm ki, onun vasitəçiliyi ilə olan yeddinci və ya səkkizinci sülh razılaşmasıdır.

... Bilirəm ki, o, aranızdakı tərəfdaşlığa və dostluğa, rəhbər heyətlər və administrasiyalarımız arasında münasibətlərə görə çox minnətdardır", - deməsi də bunu təsdiqləyir.

Azərbaycan Prezident İlham Əliyevin rəhbərliyi ilə sürətli inkişaf yolu keçərək milli maraqlarını qətiyyətlə təmin edən, müstəqil və balanslaşdırılmış siyasət yürüdən nüfuzlu dövlətə çevrilib. Bu gün ölkəmiz beynəlxalq enerji və nəqliyyat xəritəsində mühüm mərkəz kimi çıxış edir, Şərqlə Qərbi, Şimala Cənubu birləşdirən strateji dəhlizlərin əsas təşəbbüskarlarından biri kimi tanınır.

Azərbaycanın söyləri ilə regionda formalaşan yeni reallıqlar, suverenliyin tam bərpası və beynəlxalq hüququn təmin olunması faktı dünya ictimaiyyəti tərəfindən qəbul edilir. Bununla yanaşı, Prezident İlham Əliyevin sözü ilə imzasının eyni dərəcədə etibarlı olan siyasi lider kimi tanınması ölkəmizin rəhbərinə global ehtiramı artırır. Bütün bu faktlar bir daha göstərir ki, Prezident İlham Əliyev təkcə regionun deyil, daha geniş coğrafiyanın siyasi proseslərinə təsir edən, global miqyasda söz sahibi olan liderdir. Onun liderlik portreti güclü dövlətçilik iradəsi, strateji baxış və sülhə sadıqlıq üzərində formalaşmış.

Yasəmən MUSAYEVA,
"Azərbaycan"